

Kunsill Lokali tal-Qrendi



Rapport Annwali Amministrattiv 2024

Bidla fil-leġislatura

Kien perjodu eċitanti meta f'nofs is-sena, kien hemm l-elezzjonijiet tal-Kunsilli Lokali. Irridu niringrazzjaw lill-eks Viċi Sindku, is-Sur Patrick Bugeja, lill-eks kunsillier is-Sur Charles Zerafa, u lill-eks kunsillier is-Sur Daniel Farrugia. Dawn il-kunsillieri tal-leġislatura preċedenti ma' reggħux harġu għall-elezzjoni tal-Gvern Lokali.

Fl-elezzjonijiet ta' Ġunju 2024 kienu eletti is-Sur David Schembri bħala Sindku, is-Sa Anthea Sacco bħala Viċi Sindku u l-kunsillieri is-Sa Marion Parnis, is-Sur Karmenu Farrugia u s-Sa Nina Skye Briffa.

Dekasteri Kunsill Lokali Qrendi minn Lulju 2024

David M. Schembri (Sindku) Ambjent, Ġonna u Soft Areas Baġit u Finanzi Iċ-Ċentru Ċiviku l-Ġdid Dwal tat-toroq Patrimonju Proġetti Ewropej Proġetti Kapitali Turizmu Indafa Pubblika	Anthea Sacco (Viċi Sindku) Indafa Rurali Attivitajiet Kulturali Midja Soċjali u Interattiva Anzjanità Attiva Carmelo Farrugia (Kunsillier)
Karmenu Farruiga (Kunsillier) Sports Integrazzjoni Soċjali u Kulturali	Marion Parnis (Kunsillier) Edukazzjoni Ħarsien tal-Annimali Librerija Pubblika Wied iż-Żurrieq
Nina Skye Briffa (Kunsillier) Informatika Innovazzjoni Żgħażaġh	



Festival Agrarju tal-Patata

Fid-19 ta' Mejju 2024 kien organizzat ukoll b'suċċess il-Festival Agrarju tal-Patata ukoll f'Misraħ il-Maqluba, li għalik attendew ukoll diversi viżitaturi minn barra r-raħal biex nippromwovu wkoll dan il-prodott tant tajjeb li jikber ukoll fl-għelieqi tal-bdiewa tal-Qrendi. Għal dan il-Festival sibna l-għajnuna finanzjarja tad-Divizjoni Gvern Lokali, Visit Malta u anke mir-Regjun Punent u l-protagonisti bħal dejjem huma ngo's jew fi kliem iehor il-każini tal-Banda, Politika, Sportivi u wkoll il-fratellanzi tal-Parroċċa u fuq kollox il-bdiewa. Il-ftuħ tiegħu din is-sena sar b'Quddiesa barra bil-kant tal-għannejja tradizzjonali Malti u d-daqq tal-prejjem. Dan il-festival jaqbez l-€20,000.00 bħala spejjez li kienu parzjalment irkuprati mill-iskema tad-Divizjoni Gvern Lokali.



Finishing Works taċ-Ċentru Ċiviku

Harġet u ingħatat l-offerta pubblika (tender) tal-*Finishing Works* taċ-Ċentru Ċiviku. Dan ittiehed minn kumpanija li wettqet xogħol ta' kisi u tikkil, dawl u ilma, arja kundizzjonata, madum, sollijiet, twieqi u bibien, fanali ta' barra inkluż dawk tal-ġnien (bandli), suffett, sistema ta' fire equipment eċċ. Kien konfermat illi parti minn dan iċ-ċentru jkun ukoll jinkorpora garage u l-Berġa tal-Qrendi għaliex finalment dan inbena fejn fil-passat kienet qed topera din il-Berġa. Sibna l-għajnuna tad-Divizjoni Gvern Lokali u s-Segretarjat għall-Gvern Lokali kif ukoll tad-Dipartiment għall-Kura Primarja. Allaharess ma kienx hekk għax l-ispiza s'issa telgħet għal €371,321.89



Digitalizzazzjoni- (Document Management System)

Matul l-2024 sar xogħol biex id-dokumentazzjoni antika tal-Kunsill tiġi digitalizzata. Il-programm hu wiehed tal-Maltapost plc li irnexxielha tattira fondi Ewropej biex persuni bi bzonnijiet speċjali jagħmlu dan ix-xogħol permezz tal-Aġenzija Jobs Plus. Ta' dan innhulhom il-kappell għaliex għada pitgħada trid ukoll tinkiteb l-istorja tal-Kunsill Lokali tal-Qrendi. Il-benefiċċju ta' dan kollu hu l-ispazju li llum jiswa' l-flus. Fejn qabel din id-dokumentazzjoni ma kienetx accessibbli għaliex kienet f' garage 'il bogħod, illum din tinsab fuq is-sistema tal-computer. Din l-iskema qed tippermettilna illi dan ix-xogħol isir mingħajr hlas għall-Kunsill Lokali tal-Qrendi.



[Home](#) [Services](#) [About](#) [Contact](#)



Ġieħ il-Qrendi 2024

Għal darb'ohra kienet organizzata s-serata Ġieħ il-Qrendi 2024. Għal din l-attività kien hemm xogħol amministrattiv intens speċjalment f'dik li hija loġistika biex jingħata dan il-Ġieħ li din is-sena ħadu Dun Karm Attard, li kien eks Kappillan tal-Qrendi. Nawgurawlu u nirringrazzjawh tal-ħidma sfieqa tiegħu. F'din is-serata ingħataw ukoll rikonoxximent lil persuni oħra li wkoll ħadmu għall-Qrendi u kien jisthoqqilhom jieħdu rikonoxximent.



Is-Sur Jeremy Zammit għall-ħidma sportiva

Is-Sur Paul Micallef għall-ħidma reliġjuza u soċjali

Is-Sur Mario Pio Schembri għall-ħidma reliġjuza u soċjali

Is-Sur Martin Formosa għall-kapaċità artistika

Is-Sur Caterino Muscat għall-ħidma reliġjuza u soċjali

Is-Sa Catherine Damato għall-ħidma artistika

Is-Sa Rita Farrugia għall-ħidma artistika

Din is-serata saret ukoll bil-ħidma taz-zgħazagħ tal-Kazini tal-Banda tal-Qrendi u tas-Sur John Buttigieg għall-ħidma letterarja li qara waqt l-istess serata.

Kunċert fis-Santwarju tal-Madonna tal-Ħniena

Nhar is-26 ta' April, 2024, kien organizzat kunċert fil-Kappella tal-Ħniena fejn kellu sinifikat importanti. Kien inawgurat ir-restawr tal-imkwatru tal-Kruċifissjoni attribwit ma' Suor Maria de Domenicis kif ukoll sar inawgurazzjoni tal-ktejjeb dwar l-istess Kappella bl-isem The Church of Our Lady of Mercy, il-Qrendi u anke ta' pubblikazzjoni ohra bl-isem ta' The Church of Santa Katarina tat-Torba in Qrendi – A Reassessment. Mhux biss l-imkwatru kien restawrat, iżda anke s-Salib tal-Kartapesta li għandu wkoll sinifikat ferm importanti għaliex jikkumplimenta l-istess imkwatru. Il-finanzjament ta' dan ir-restawr kien parzjalment ifffinanzjat minn fondi Ewropej.



Harga fil-Belt Valletta

Nhar it-30 ta' Ottubru, 2024, il-Kunsill Lokali tal-Qrendi, organizza zjara fil-Belt Valletta fejn dawk li ġew magħna kellhom l-opportunita jaraw mil-qrib il-kapulavur tal-Qtugh ir-Ras ta' San Ġwann Battista. Wara din iz-zjara ferm interessanti anke mill-att kulturali il-partecipanti kellhom l-okkazjoni sabiex jitrejqu bl-ikel fis-Suq tal-Belt fejn qagħdu in-nofs ta' nhar jilgħabu t-tombla. Din l-attività intlaqgħet tajjeb ferm u aktar 'il quddiem se jsiru ohrajn bhalha biex mill-att soċjali dawk kollha li jkunu jixtiequ se jkollhom l-opportunita jintegraw aktar u anke jkunu involuti fil-kumitati tal-Kunsill. Din l-attività kienet inkarigata minnha is-Sa Anthea Sacco, il-Viċi Sindku.

ZJARA
IL-KONKATTIDRAL
TA' SAN ĠWANN
U WARA TOMBLA S-SUQ TAL-BELT

ORGANIZZATA MILL-KUNSILL LOKALI TAL-QRENDI

L-ERBGĦA 30 TA' OTTUBRU

TLUQ FIT-08:30 TA' FILGHODU
MINN FIDEJN IL-KNISJA PARROKJALI
LURA GĦAS-13:00

PREZZ: €12
(JINKLUDI L-IKEL U T-TRANSPORT)

BIEX TIBBUKJA ĊEMPEL

KUNSILL LOKALI ANTHEA SACCO
2168 0404 7999 9139

BOOKING SAT-TNEJN 21 TA' OTTUBRU MILL-KUNSILL LOKALI

Clean up fiċ-Ċentru tal-Vizitaturi f'Haġar Qim

Nhar is-Sibt, 14 ta' Settembru 2024, grazzi lil voluntiera fosthom tfal li taw sehmhom, ingabru tmintax-il borża skart mill-inħawi taċ-Ċentru tal-Vizitaturi ta' Haġar Qim. Niringrazzjaw lis-Segretarju Parlamentari, l-Onor Alison Zerafa Civelli, id-Divizjoni Gvern Lokali, il-President tar-Regjun Pument, is-Sur Sandro Azzopardi, lis-Sindku, is-Sur David Schembri, lis-Sur Conrad Fenech, is-Sur Dario Borg u s-Sur Andre Cordina mir-Regjun Pument tas-sapport biex ingabru fost affarijiet oħra televizjoni mill-antiki, biċċiet ta' mejjilla taċ-ċaqquf, tyre, numru kbir ta' fliexken tal-ħġieg, barbeque, u l-lista ma tintemm qatt. Proset tal-ħidma kollettiva li kienet għaddejja f'nofs parkeġġ mimli *coaches* tat-turisti li zaru l-Qrendi dak in-nhar.



Ġurnata Ghawdex

Nhar l-Erbgħa, 24 ta' Lulju il-Kunsill Lokali tal-Qrendi organizza ġurnata ħarġa oħra għal kulhadd. Għal din il-ħarġa kien hemm attendenza tajba ħafna u kienet fir-responsabbilita' tal-Viċi Sindku, is-Sa Anthea Sacco peress li hija l-kunsilliera responsabbli mill-Kultura. Infatti din kienet attività kulturali fejn min ġie magħna mhux biss irrilassa izda servietu wkoll ta' apprezzament għall-kultura u l-arti li nsibu 'l barra minn xtutna u fl-istess ħin f' pajjizna stess. Bla dubju kellna nilqgħu it-talba ta' bosta Qrendin biex naraw għal darb'oħra s-Santwarju ta' Pinu li jgawdi qima kbira lejn Ommna Santissima li għaliha wkoll niċcelebraw zewġ festi mill-isbaħ fil-lokalità tagħna. Din l-attività kienet inkarigata minnha is-Sa Anthea Sacco, il-Viċi Sindku.



**ĠURNATA
GĦAWDEX**
ORGANIZZATA MILL-KUNSILL LOKALI TAL-QRENDI

**NHAR
L-ERBGĦA 24 TA' LULJU**

TLUQ FIS-07:00 TA' FILGĦODU
MINN FDEJN IL-KNISJA PARROKJALI

LURA MAL-VAPUR TAL-17:30

PREZZ: €25 | TFAL TAHT IT-12-IL SENA: €12:50
(JINKLUDI L-IKEL)

BOOKING SAT-TNEJN 22 TA' LULJU MILL-KUNSILL LOKALI

**BIEX
TIBBUKJA
ĊEMPEL**

ANTHEA SACCO
7999 9139

KUNSILL LOKALI
2168 0404

Tislma lill-Eks Sindku, is-Sur Carmelo Falzon

Il-Kunsill Lokali tal-Qrendi ta l-aħħar tislma lill-eks Sindku, is-Sur Carmelo Falzon u l-kondoljanzi tiegħu lis-Sa Falzon. Is-Sur Falzon kieni serva bejn l-1999 u l-2013 u halla din id-dinja nhar is-26 ta' Marzu, 2024.

Is-Sur Carmelo Falzon ta sehemu biex il-Qrendi ha xejra oħra, fis-sens li fi zmienu saru diversi xogħlijiet importanti u proġetti kbar.

Qed nikkwotaw post fuq facebook minn Membru Parlamentari li għandu professjoni u li hadem ukoll għall-Kunsill Lokali tal-Qrendi fix-xogħol tekniku:



'Lil Karmenu nafu bhala gentlom li dejjem poġġa lir-raħal u r-residenti l-ewwel. Persuna ta' dixxiplina kbira u fl-istess hin rett hafna f' hidmietu. Persuna li tghallimt hafna minn għandu.'

Ġimgha Mqaddsa fil-Qrendi

Il-Kunsill Lokali tal-Qrendi dejjem ta vizibilita u promozzjoni lill-għaqdiet u anke persuni li huma kapaci bizzejjed biex joffru x-xogħol tal-idejn u l-arti fosthom l-arti performattiva. Dawn l-okkazjonijiet iservu mhux biss bhala mera atropoloġika izda wkoll bhala okkazzjoni biex ir-Religjon titwahhad mal-arti u l-kultura. Mill-att ta' attendenza dawn l-attivitajiet kienu verament milqugħa

Attivitajiet fi Zmien il-Gimgha Mqaddsa 2024

Regjun Puntent



Consummatum Est

Wirja ta' Statwi tal-Ġimgha Mqaddsa kif ukoll attrazzjonijiet oħra.

Gewwa s-sede tas-Socjeta' Filarmonika Lourdes Qrendi

23 ta' Marzu wara l-Kuncert tal-Ġimgha Mqaddsa	Hadd il-Palm 9am - 1pm 4:30pm - 8pm	Hamis ix-Xirka 6pm - 12am	Ġimgha l-Kbira 8am - 1pm
---	---	------------------------------	-----------------------------

25 - 27 ta' Marzu
5:30pm - 8pm


Organizzata mis-Socjeta' Filarmonika Lourdes Qrendi



43
44

Attivitajiet fi Zmien il-Gimgha Mqaddsa 2024

Regjun Puntent




Fjakkolata

Fjakkolata quddiem is-sede tas-Socjeta' Filarmonika Lourdes Qrendi fejn ikun hemm simbolu tal-Ġimgha l-Kbira lffurmat bil-fjakkoli kif ukoll bejgh ta' helu u ikel tal-Ġimgha l-Kbira u tal-Ghid mis-Sezzjoni Żgħażaġh.

Misrah Santa Marija Qrendi

Hamis ix-Xirka, 28 ta' Marzu

Organizzata mis-Socjeta' Filarmonika Lourdes Qrendi



45
46

Attivitajiet fi Zmien il-Gimgha Mqaddsa 2024

Regjun Puntent



Kollox Mitmum

Wirja tal-Ġimgha Mqaddsa bil-kollaborazzjoni tal-artist Jennings Falzon minn Anima Art Studio

Palazz Marija Assunta, il-Qrendi

Hadd il-Palm 9am - 12pm 6pm - 10pm	Hinijiet ta' Ftuh 6pm - 10pm	Hamis ix-Xirka 9am - 12pm 6pm - 12am
--	---------------------------------	--

Ġimgha l-Kbira
9am - 12pm

Sibt il-Ghid
9am - 12pm

Organizzata mis-Socjeta' Mużikali Santa Marija, Qrendi



45
46

Reġistru tal-Cat Feeders

Lura fit-22 ta' Mejju, 2024 dahlu fis-seħħ regolamenti ġodda għall-persuni li jitimghu qtates stray – *Cat Feeders Regulations 2024*. Dan kien imhabbar mill-Ministru għall-Agrikultura u Sajd, l-Onor Anton Refalo, flimkien mas-Segretarju Parlamentari għas-Sajd, l-Akwakultura u d-Drittijiet tal-Animali, l-Onor Alicia Bugeja Said u s-Segretarju Parlamentari għall-Gvern Lokali, l-Onor Alison Zerafa Civelli.

Mid-data tal-pubblikazzjoni ta' din il-leġislatura, kull Kunsill Lokali kien obligat jimxi ma' dawn ir-regolamenti l-ġodda bħalma kull *Cat Feeder* kien obligat li wkoll jimxi mal-kundizzjonijiet fosthom li jharsu l-iġjene u l-hinijiet li fih ikunu mitmugħa l-qtates u fuq kolloxx l-indafa. Dan issa joħroġ ferm aktar fil-beraħ għaliex min qed jitma' dawn il-qtates issa hemm allaċċjat miegħu il-location (google location) biex dan kollu jkun jista' jiġi infurzat. Intant, il-Kunsill Lokali tal-Qrendi qassam numru sabiħ ta' vouchers tal-ikel tal-qtates lil għaxriet ta' cat feeders fir-raħal tagħna. Fuq dan il-proġett kien hemm involuta il-kunsilliera is-Sa Marion Parnis li attendiet għal-laqgħat loġistiċi.



Donazzjonijiet ta' prodotti tal-Ikel

Mill-1 ta' Diċembru 2023, il-Kunsill Lokali tal-Qrendi laqa' donazzjonijiet ta' prodotti tal-ikel sabiex jingħataw lill-Foodbank Lifeline Foundation. Min xtaq jingħaqad magħna biex ngħinu lil min hu verament fil-bżonn seta' jagħmel jagħmel dan billi gie jhalli d-donazzjoni tiegħu l-uffiċċju tal-Kunsill Lokali. Ghalkemm ma' kienx hemm obbligu li wiehed jimxi magħha, fl-istampa li kienet aċċessibbli fil-media kien hemm lista ta' prodotti li setgħu jingħataw. Il-prodotti migbura ingħataw lill-Foodbank Lifeline Foundation qabel l-aħħar tas-sena. Nirringrazzjaw lil kull min ta sehm għal dan il-għan.





Tislima lill-Eks Sindku u kunsillier is-Sur Daniel Farrugia

Il-Kunsill Lokali Qrendi ta l-kondoljanzi lill-familja ta' Daniel Farrugia l-eks Sindku u Kunsillier tal-Qrendi.

Is-Sur Farrugia serva bhala Sindku tar-rahal tal-Qrendi bejn l-1996 u l-1999.

Serva ukoll bhala Kunsillier bejn il-1994-1996 u l-1999 u l-2024.

Il-funeral sar fil-Parrocċa Santa Marija tal-Qrendi nhar it-Tnejn, 12 ta' Novembru 2024, fit-15:00.

Kulhadd kellu kliem ta' tifhir għas-Sur Daniel Farrugia peress li wettaq xogħol tajjeb hafna fil-lokalità tal-Qrendi. Kien hemm perjodu sabih meta mas-Sur Daniel Farrugia kien hemm ukoll kunsillier it-tifla tiegħu Daniela Farrugia fil-Kunsill Lokali tal-Qrendi.

Kantata – Rjiegħ fil-Qolla

Nhar is-Sibt, 16 ta' Novembru 2024, Il-Kunsill Lokali tal-Qrendi, flimkien mar-Regjun Punent u bil-kollaborazzjoni tal-Parroċċa Santa Marija tal-Qrendi ipprezentaw it-tieni edizzjoni tal-Kantata Irjiegħ fil-Qolla – xogħol originali ta' John Buttigieg u kompozizzjoni muzikali ta' Mro. Tony Pace.

Il-ġeneru tal-Kantata jikkonsisti f'kompozizzjoni muzikali li tinkludi l-kor u s-solisti akkumpanjati minn orkestra. Qabel is-seklu sittax diġa' nsibu l-ġeneru tal-Kantata fil-forma korali tiegħu – kien wara s-seklu sittax li bdew ikunu mizjuda l-istrumenti muzikali u dan minħabba li kien f'dan iz-zmien ukoll li l-istrumenti kif nafuhom illum hađu spinta 'l



quddiem. Il-Kantata, għad li mhix strettament xogħol sagru tista' tingħaqad bla problemi mal-lista ta' muzika ta' dan it-tip u tqarreb hađna lejn l-Oratorju. Fil-waqt li z-zewg ġeneri huma orkestrali madankollu jibbazaw il-qofol tagħhom fuq l-interpretazzjoni u l-hila korali. It-tnejn jittrataw temi sagri u profane u t-tnejn għandhom il-mottiv tar-riflessjoni bħala kwalita' li tiddistingwihom. Forsi l-aktar kompozitur rappreżentattiv fil-ġeneru tal-Kantata jibqa' Johann Sebastian Bach b'aktar minn mitejn biċċa xogħol iġibu l-firma tiegħu.

Għal din l-attività hađu sehem il-korijiet ta' Hal Safi, Sine Macula u dak tal-Qrendi, Magnificat. Diversi koristi kienu mingħajr obligazzjoni u għaldaqstant ix-xogħol kien wieħed li hađeg mil-qalb li bih tpxxew bosta nies fl-attendanza li kien hemm il-Parroċċa tal-Qrendi.

Il-Kantata li kienet ipprezentata hija mfassla fuq disa' taqsimiet li jirrapreżentaw l-identita' ta' raħal u ta' pajjiz sħiħ. Fil-fatt l-awtur, fil-waqt li jzomm bħala qafas l-esperjenzi li laħħmu l-Qrendi (minn zmien il-preistorja sa llum), imur pass ieħor 'il quddiem biex minn esperjenza komunitarja jiftaħ fuq dimensjoni izjed wiesgħa li tħaddan il-pajjiz kollu. B'hekk l-esperjenza ta' komunita' raħħala issa ssir ukoll esperjenza ta' poplu wieħed – Il-mottivi li ser nisimgħu

huma familjari għax huma tagħna lkoll – L-era megalitika tiġallat mal-ħtieġa li l-bniedem jagħraf min hu u min fejn ġej – issir komunita' distinta li minkejja l-ħafna ħakmiet baqgħet samma fit-twemmin u l-fehmiet u tidentifika ruhha fl-ilsien tagħha li taha forma lill-wasliet u l-kisbiet bl-ghana u t-tifhir lil Alla.

Hemm fil naturali fil-qofol ta' dak li jagħmilna Maltin u dan huwa s-sens ta' appartenenza lil din l-art. Il-Qrendi f'dan is-sens isir emblematicu mhux tant għax hu dak li hu imma għax kien protagonista esenzjali meta seħħew l-affarijiet.

Din il-kantata hija innu għal dak li kien u li huwa illum – Hija stedina miftuħa biex inħossuna kburin b'għeruqna u nagħmlu ħilitna biex ma nitilfu xejn minn dak li jagħmilna dak li aħna. L-ispejjez ta' din il-kantata kienu ta' €7,173



Xoghlijiet fl-Isqaqien

Matul is-sena 2024 il-Kunsill Lokali tal-Qrendi kompla jimbarka fuq xoghlijiet ta' kisi tal-isqaqien b' materjal rustiku fil-Qrendi. Dawn l-isqaqien huma verament fattur li jigbed it-turist ghaliex spiss tarahom imzejna bix-xtieli u l-qsari li fihom isebbhu l-lokalità tagħna u wkoll ghaliex ikunu mrekkna mir-riħ u jkunu mdellija. Matul din is-sena irnexxielna niks:

Triq it-Torri, Sqaq Numru 1, €14,874.23



Triq it-Torri, Sqaq Numru 3 €19,198.93



Triq San Nikola, Sqaq numru 2

Triq il-Parrocca, Sqaq numru 2

Triq San Nikola Sqaq Nru 2 u Sqaq il-Parrocca Sqaq Nru 2 valur ta' €22,111.48



Dawn ix-xoghlijiet hu anticipat li jitkomplew matul l-2025 ukoll Infatti kienu konfermati dawn l-isqaqien hawn taht imsemmija.

Valur ta' Xoghlijiet proġettati eskl il-Vat

ISEM TAT-TRIQ	Euros (€)
Triq Lourdes	€33,467.00
Triq il-Kbira Sqaq Numru 1	€9,262.37
Triq il-Kbira dahla	€5,983.40
Triq il-Kbira Sqaq Numru 2	€18,920.20
Triq il-Parrocca Sqaq Nru 1	€18,698.27
Triq il-Bali Guarena Sqaq Nru 1	€24,380.39
Triq il-Bali Guarena Sqaq Nru 2	€16,511.72
Triq il-Kbira Sqaq Nru 4	€33,093.86
TOTAL	€160,317.21

Twahhil ta' CCTV

Sal-aħħar tas-sena 2024 il-Kunsill Lokali tal-Qrendi bis-saħħa tar-Repjun Punent se jkun waħħal aktar cctv's fil-lokalità tagħna. Waħda minn dawn twaħħlet fi triq verament kruċjali minħabba li minn ftit taz-zmien 'l hawn zdieg ferm it-traffiku fiha. Din tinsab bejn il-Qrendi u s-Sigġiewi u l-kuntrattur li kien rebaħ l-offerta pubblika tar-Regjun Punent hu AIS Ltd.

Is-cctv taħdem bid-dawl solari għaliex tinsab f' post rurali li minkejja dan qed jgħaddu hafna vetturi minħabba li l-GPS qed jixhet litteralment il-vetturi fiha għaliex dik parallela magħha li tinsab f'Ta' Kandja qed tkun staġnata bit-traffiku. Minkejja dan kollu xorta waħda qed jintrema wkoll hafna skart fiha u permezz ta' din is-CCTV hu ttamat li se nnaqqsu l-iskart mormi fil-kampanja.

Villaġġ tal-Milied

Nhar il-Ħadd, 15 ta' Diċembru, 2024 kien organizzat villaġġ tal-Milied fil-Pjazza quddiem il-Parroċċa tal-Qrendi, jew ahjar fi Triq Rokku Buhagiar. Din kienet l-ewwel darba li kien organizzat villaġġ tal-Milied f'dan is-sit mil-Kunsill Lokali tal-Qrendi. It-taħditiet kienu ssuktaw minn kmieni u kien hemm involuti fihom is-Sa Anthea Sacco, il-Viċi Sindku, kif ukoll is-Sur Karmenu Farrugia, kunsillier li ltaqgħu mas-Socjetajiet Muzikali tal-Qrendi biex jikkordinaw kollox.

Dan il-villaġġ tal-Milied intlaqa' tajjeb ħafna u fih kont issib diversi artisti lokali li kantaw għanjiet tal-Milied fuq palk li kien armat fil-Pjazza u zewġ stalls kbar armati mil-Kazini tal-Banda. Biex dan is-suq jingħata xejra artistika ħadna hsieb nistiednu lill-artista, Qrendija is-Sa Catherine D'Amato li taħdem il-bizzilla dak il-ħin stess liebsa tal-epoka fejn diversi Maltin zmien ilu kienu jafu jagħmlu dawn ix-xoġhol.

Minkejja li kien se jitharbat kollox minħabba x-xita, it-temp zamm u diversi tfal ġew jieħdu ir-ritratti mal-Father Christmas taħt it-tinda mas-sigra tal-Milied.



Supplier	Euros	Ref
X Tend	165	Inv 228
Antes Insurance	348	Inv 539809777
Commissioner of Police	253.76	Inv 14329
Mr Putzulu (Risk Assessment)	153.40	MPC 32/2024

Armar tat-toroq u tizjin tal-Milied

Din is-sena il-Kunsill Lokali tal-Qrendi kompla jzid fl-armar tat-toroq fiċ-Ċentru. Dwar dan kien hemm il-hidma tas-Sur Karmenu Farrugia li tkellem ukoll mas-Socjetajiet tal-Banda biex dan ix-xogħol seta jsir halli r-raħal tagħna jkompli jidhol fl-atmosfera tal-Milied. Għal dan ix-xogħol tqabbad il-kuntrattur



CLD (Caruana Lights Decor) Ltd li biex rama' Triq Rokku Buhagiar din swiet €5,487.00



Ittelligħet sigra tal-Milied f'Misrah Santa Marija u twaħhlu diversi forom ta' ċervi matul Triq Rokku Buhagiar.

Infatti il-hidma tagħna kienet ukoll imfahhra mid-Dipartiment tal-Infommazzjoni li ta coverage ta' dan kollu fuq livell nazzjonali. Kienet xi haġa sabiħa li barranin jiġu ir-raħal per eżempju biex jattendu għall-kunċert tal-Milied minn Kazin tal-Banda u jara it-toroq imdawwlin. Kienet ukoll okkazzjoni rari li wara li issa saret l-inawgurazzjoni tar-Restawr tas-Santwarju tal-Madonna tal-Hniena isiru zewġ kunċerti kbar minn artisti u kantanti mil-Qrendi bħalma sar din is-sena. Ta' dan għandna biss kliem ta' tifhir. Il-kunċert Milied mal-Aħwa ġibed numru kbir ta' spettaturi minn barra r-raħal.



revamp

Milied mal-Aħwa

Nhar it-13 u l-15
ta' Diċembru

fil-Kappella tal-
Madonna tal-Hniena,
il-Qrendi

Biljetti minn
ticketline.com.mt
postijiet luntani


DATA OĦRA MIŻJUDA!

Visit Malta



Magazin tal-Kunsill

F'għeluq is-sena 2024, il-poplu tal-Qrendi kien ipprovdut b'magazin li juri hidmet il-Kunsill Lokali tal-Qrendi. Din l-ewwel edizzjoni ta, Qrendi, Lehen il-Kunsill Lokali tiegħek għandha l-għan li tiddokumenta u tinforma lill-pubbliku b'dak kollu li jkun għaddej fil-qasam tal-infrastruttura per eżempju. Kienet okkazzjoni fejn ir-residenti tal-Qrendi li m'għandhomx aċċess għall-Medja Soċjali, iħossuhom milhuqin u wkoll mhux minsijin. Mhux lok illi f'dan ir-rapport jisemmew ix-xogħlijiet jew l-attivitajiet kollha li kienu organizzati, izda hemm lok illi persuni li mhux integrati mal-kumplament tas-soċjetà permezz tal-mezzi soċjali, iħossuhom integrati wkoll.



Attendenza fil-laqgħat tal-Kunsill mil-kunsillieri

Is-Seba' Legislatura

Nru	Data	David Schembri	Patrick Bugeja	Marion Parnis	Daniel Farrugia	Charles Zerafa
64	22.1.24	√	√	√		√
65	26.2.24	√	√	√		√
66	25.3.24	√	√	√		
67	22.4.24	√		√		√
68	20.5.24	√	√	√		√

It-tminn Legislatura

Nru	Data	David Schembri	Anthea Sacco	Marion Parnis	Karmenu Farrugia	Nina Briffa
1	2.7.24	√	√	√	√	√
2	18.7.24	√	√	√	√	√
3	20.8.24	√	√	√	√	
4	16.9.24	√	√	√	√	√
5	14.10.24	√	√	√	√	√
6	13.11.24	√	√	√	√	√
7	9.12.24	√	√		√	√

Statement of comprehensive income

	Notes	Year ended 31 December	
		2024 €	2023 €
Income			
Funds received from Central Government	3	459,005	421,636
Other government income	4	143,855	31,181
General income	5	9,815	23,402
Income raised under Local Enforcement System	6	2,258	1,491
Investment income	7	72	19
		615,005	477,729
Expenditure			
Staff salaries	8	102,872	95,177
Operations and maintenance	9	149,551	156,227
Administrative and other expenditure	10	151,625	136,976
Finance costs		63	172
		404,111	388,552
Total Comprehensive Income for the year		210,894	89,177

Statement of financial position

		As at 31 December	
		2024	2023
		€	€
	Notes		
ASSETS			
Non-current assets			
Intangible Assets	11	243	570
Property, plant and equipment	12	557,786	260,933
Right-of-use assets	13	1,115	2,306
Total non-current assets		559,144	263,809
Current assets			
Trade and other receivables	14	40,200	33,048
Cash and cash equivalents	15	828,285	991,664
Total current assets		868,485	1,024,712
Total assets		1,427,629	1,288,521
EQUITY AND LIABILITIES			
Equity			
Surplus for the year		210,894	89,177
Retained funds		1,084,055	994,088
Total Equity		1,294,949	1,083,265
LIABILITIES			
Non-current liabilities			
Deferred income	16	6,284	109,345
Lease liabilities	13	-	2,426
Total non-current liabilities		6,284	111,771
Current liabilities			
Trade and other payables	17	87,025	92,333
Lease liabilities	13	1,232	1,152
Deferred income	16	38,139	
Total current liabilities		126,396	93,485
Total reserves and liabilities		1,427,629	1,288,521

Statement of changes in equity

	Retained Funds €	Total €
Balance at 1 January 2023	994,088	994,088
Profit for the year – total comprehensive income	89,177	89,177
Balance at 31 December 2023	1,083,265	1,083,265
Balance at 1 January 2024	1,084,055	1,084,055
Profit for the year – total comprehensive	210,894	210,894
Balance at 31 December 2024	1,294,949	1,296,949

Statement of cash flows

		Year ended 31 December		
		2024	2023	
		€	€	
Notes				
Cash flows from operating activities				
	Cash generated from operations	18	248,471	120,894
	Net cash generated from operating activities		248,471	120,894
Cash flows from investing activities				
	Purchase of intangible assets		-	-
	Purchase of property, plant and equipment		(410,594)	(72,623)
	Net cash used in investing activities		(410,594)	(72,623)
Financing activities				
	Interest received		-	19
	Payment of lease liabilities		(1,256)	-
	Grants received		-	38,269
	Interest paid		-	(104)
	Net cash generated from financing activities		(1,256)	38,184
	Net movement in cash and cash equivalents		(163,379)	86,455
	Cash and cash equivalents at beginning of year	15	991,664	905,209
	Cash and cash equivalents at end of year	15	828,285	991,664